

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധഃ കൃതിഷു

|| ശ്രീവ്യോമപുരീനാഥസ്തുതിഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീവ്യോമപുരീനാഥസ്തുതിഃ ॥

ശ്രീമദ്വേംകടശേഷാർയപദപംകജഷ്ടപദഃ |  
ശ്രീമദ്വ്യോമപുരീനാഥസ്തുതിസ്യാംകാരമാദദേ || 1 ||

ആകാശനഗരീനാഥമാശ്രയേ ശ്രീതവത്സലം |  
രാകാശശാങ്കവദനാ മഹിഷീ യസ്യ മേദിനീ || 2 ||

മഘവദ്വിമാനമധിരുഹ്യ മാനിധിഃ  
സകലാർത്ഥദസ്സുകലലോകസംസ്തുതഃ |  
ശുഭഗന്ധരമ്യസുമദാമമണ്ഡിതഃ  
ധരണീസമേത ഇഹ രാജതേ ഹരിഃ || 3 ||

യോഽലംകരോതി നരവാഹനമധ്യഭാഗം  
വീഥീഞ്ച ലോകനയനം ച രമാനിവാസഃ |  
സോഽലം ശിവായ ശിവവാരിജ്ജാതവന്ദ്യഃ  
ത്വം സംശൃണ്യുഷ്ച ഹൃദയാനയ സാധുഭാവം || 4 ||

വേംകടാർയഗുരുമണ്ഡപസ്ഥിതോ  
വേംകടേശ്വരഹരിർമ്മനോഹരഃ |  
തോഷിതോ ദ്രമിഡവേദസൂക്തിഭിഃ  
ഭൂഷിതോ ജയതി ഹാരപംക്തിഭിഃ || 5 ||

ഓഷധീശപ്രഭാവഹമധ്യഗസ്സുനഭൂഷിതഃ |  
നിഷ്കലംകം യശോ ധത്തേ സുവംശകരപംകജഃ || 6 ||

അഷ്ടാക്ഷരമഹാമന്ത്രധ്യാതൃണാമിഹ ഗോചരഃ |  
ആദിശേഷോപരി സ്ഥായീ ശേഷീ വിശതി മേ മനഃ || 7 ||

വിദ്രാവിതനിദ്രാ ഇഹ രൂദ്രാപതിവാഹേ  
മർത്ത്യാസ്തവ കീർത്ത്യാ ഹിതകർത്ര്യാ ഹൃതചിത്താഃ |

നത്യാപ്യഥ മത്യാ ഗജസത്യാഭിരതം ത്യാം  
ഹൃഷ്ടാഃ സ്തവനഷ്ടാഖിലകഷ്ടാ വിലസന്തി || 8 ||

ഗാരുഡം വപുരാരുഡം ചാരുഡംബരമംബരേ |  
ശംബരാരിപ്രസോതാരം തം പരം പര്യുപാസ്മഹേ || 9 ||

ഹംസവാഹനമാരുഡാ കംസജിത്പ്രാണനായികാ |  
ശംസതീവ ഹി ഭവ്യാനി ദർശനീയശുഭാകൃതിഃ || 10 ||

സൂർയാത്മജകാർയാതുരധൈർയാമലഭൂർയോ  
വാർയാത്മജവർയാഹൃതഭാർയാനനദ്യഷ്ടിഃ |  
കാർയാത്മജധാർയാകൃതിരാർയാനതപാദഃ  
ശ്രീമാനിധിനാമാ സ ഹി മാരുത്യുപരിഷ്ഠഃ || 11 ||

അപാമപത്യേഷു രമാനിധിം യാ  
ചകാര വശ്യം ജനതേഷ്ടസിദ്ധൈഃ |  
സാ തേഷു തച്ഛ്രേഷ്ഠതമേതി സന്തഃ  
ത്യാമബ്ജശീർഷേ കലയന്തി കിം നു || 12 ||

രജതഗജവാഹനസ്ഥാം  
ഭജത ധരിത്രീം രമാധരാശ്ഠിഷ്ടാം |  
അജമുഖദൈവതവന്ദ്യാം  
വിജഹത ഭവരോഗചിന്തയാ പീഡാം || 13 ||

മതംഗജശുഭാവഹം നമത തം ഗജേന്ദ്രോപരി  
സ്ഥിതം വിതമസി സ്പൃഹാ വിഗലിതാ പദേ സാ യയാ |  
നതപ്രതിഭടേ സദാ രചിതസാധ്യസേ ധ്യാതയാ  
ഹതാഹിതസമുഹയാ ഹൃചലയാഭൃതപ്രാന്തയാ || 14 ||

ക്ഷമോരുസന്ധ്യക്ചരണാഭിരാമം  
അനേകമൃദാസ്തരണേ ശയാനം |  
സ്തബ്ധം ജനാനാമിവ ദർശനാച  
സുഖേന തം നൗമി രമാനിവാസം || 15 ||

ആദർശപംക്തിഷ്ഠതിദർശനീയ-

വപുഃശ്രീയം തം ക്ഷമയാ സമേതം |

കോ മാദകോടിം കലയേത നാനതഃ

ഭൃഷ്ട്വാ ജിതാം തേന യഥാർത്ഥനാമ്നീം || 16 ||

അതിപ്രസന്നം കുരുതേ മഹ-

സ്തന്മഹേ മദീയം ഹൃദയം വിധേയം |

ധരാഭിരാമാന്തികദർശനീയം

ഭൃഷ്ടാവിശേഷോജ്ജ്വലശോഭനാംഗം || 17 ||

ഭുവനജനനീ പുംസാം ശ്രേഷ്ഠം പുരാണമമും പതിം

നിജസവിധഗം സ്പൃഷ്ട്വാ മോഹാന്നിമീലിതലോചനം |

സുകുലതനയാവസ്ഥാഽഽസീനാ പ്രദർശ്യ നിജം ജനം

പരമസുലഭം സർവ്വാവസ്ഥാസ്വിയം വദതീവ തം || 18 ||

തൽപേ മൃദുവേ ഭുജഗേന്ദ്രകൽപേ

സ്വൽപേതരൗജോമണിക്ലപ്തപാർശ്വേ |

ശയാനമംഭോരുഹദംഭഹാരി-

വിലോചനം ലോചന! നോ ജഹീഹി || 19 ||

നമാംസി ഭൂയാംസി മനോ മദീയം

കരോതി തസ്ഥൈ ധരണീധവായ |

അപായഭൂരായ മനോഹരായ

മമാപരാധൗഘവിനാശനായ || 20 ||

ഭുമീസമേതായ സതാം ഹിതായ

നതാവനായാഭൃതവൈഭവായ |

കസ്ഥൈചിദസ്ഥൈ കരുണാകരായ

നമോഽഭിധായാസ്തി മനോ മദീയം || 21 ||

അശേഷവിദ്വത്പരിഷന്നിഷേവ്യഃ

മമൈഷ ഭവ്യായ വിശേഷഭൃഷഃ |

ശേഷാഹിപർയംകനിഷേവിതോഽപി  
സ്വാമീ പുരോ ഭാതി രമാനിവാസഃ || 22 ||

ആന്ദോലികാന്തരവനീരമണം യുവാനം  
ആലിംഗ്യ സാധു ധിഷണേ! സമയം ച സായം |  
ഭൃഷ്ടാ രതിം കലയിതും ധൃതകൗതുകാ ത്വം  
തന്നോ ജഹാസി കൃതചുംബനതത്തദംഗാ || 23 ||

പാർശ്വേ ക്ഷമാ ഭഗവതീതി വിചിന്ത്യ സമ്യക്  
ഭീതിം ന യാഹി ധിഷണേ! സുരതാനുഭോഗേ |  
അസ്മാദിഹാനൃവിഷയാ നനു ഭോക്തുകാമാ  
സാപി ത്വമേഹി മമ സഭചനം ശൃണു ത്വം || 24 ||

നവനീതതസ്കര! കുരുഷ്വ മന്മന-  
സ്യനവീനവാഗ്വിവൃതവൈഭവ! പ്രഭോ! |  
ഭവനസ്പൃഹാമഭവ! തേ കൃപാവശാത്  
ഭവനാശനം ഭവതി ദേഹിനാമിഹ || 25 ||

ഭൃമ്യാഃ പതിമമും ദേവമാകാശനഗരസ്യ ച |  
വിഭാവയന്തോ വിനതാഃ വിന്യസ്യന്തി വഹന്തി ച || 26 ||

വിയത്പുർയാ നാഥം പ്രണമതി ജനഃ കേവലമയം  
വിശബ്ദോ വൈ ഭൂയാദിതി മനസി യാത്ര സ്ഥിതിമതീ |  
ഗതാ ശംകാ സാ മേ ഹയവരമധഃകൃത്യ ഭഗവ-  
ത്സ്ഥിതിം ഭൃഷ്ടാഽഽശ്വാസ്യ സ്തുതിചരമപദ്യസ്മൃതിമതേഃ || 27 ||

അക്ഷമാ സുകുമാരാംഗീ യാഽഽസഞ്ചാരേഽപി സാ ത്വയാ |  
ഹയാനുസരണവ്യഗ്രാ സ്ഫുടമുക്താ ക്ഷമേതി ഹി || 28 ||

ശ്രീമദ്വിയന്നഗരനാഥ! രഥാധിരുഡ!  
ചണ്ഡാലപാർശ്വഗമനാദിജദോഷഘോഷം |  
തസ്മിൻ ദിനേന്ത്യജകരപ്രഹൃതോദ്ഭവൈസ്ത്വം  
ഘോഷൈർവ്വിഷാദയസി മേഘമപി ക്ഷമസ്വ || 29 ||

തീർത്ഥ! തീർത്ഥപ്രസാദേന തീർത്ഥദർശന! പാവയൻ |  
ജനാൻ സ്ഥിതോ ഭവാൻ ഭൂയാത് ഭവ്യായ മമ മാനിയേ || 30 ||

ശ്രീമത്ഫാൽഗുനമാസി ശ്രീനിധിദിവ്യോത്സവാപ്തമദമത്തഃ |  
ശ്രീനിധിരാഘവദാസശ്രീകരമേതച്ചകാര സച്ഛ്ലോകൈഃ || 31 ||

ശ്രീമദ്ദേവകടശേഷവർയഗുരുരാട്പാദാംബുപാനാഗത-  
ബ്രാഹ്മീനർത്തനരംഗഭൂതരസനാജാഗ്രത്തുരംഗാനനഃ |  
കശ്ചിന്നാനിധിരാഘവാഭിധകവിഃ കാവ്യാർത്ഥവിത്സമ്മതഃ  
ശ്രീമദ്ഭാഗവതാംശ്രീചിന്തനപരശ്ചക്രേ സ്തവം മാനിയേഃ || 32 ||

|| ഇതി ശ്രീവ്യോമപുരീനാഥസ്തുതിഃ സമാപ്തഃ ||